



‘இந்தியா’ கூட்டணி சார்பில், சிதம்பரம் நாடாளுமன்றத் தொகுதியில், வி.சி.க. சார்பில் போட்டியிடும் அதன் தலைவர் தொல்.திருமாவளவன் அறிமுக கூட்டம் மற்றும் சிதம்பரம், புலன்கிரி, காட்டுமன்னார்கோவில் சட்டமன்றத் தொகுதிக்குட்பட்ட செயல்வீரர்கள் கூட்டம் வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில் நடைபெற்றது. போக்குவரத்துத்துறை அமைச்சர் எஸ்.எஸ். சிவசங்கர், தொழிலாளர் நலத் துறை மேம்பாட்டுத்துறை அமைச்சர் சி.வெ.கணேசன் ஆகியோர் முன்னிலை வகித்தனர். சட்டமன்ற உறுப்பினர்கள் சபா.இராசேந்திரன், கோ.ஐயப்பன், தி.வேல்முருகன், சிந்தனைச்செல்வன் உள்ளிட்ட ‘இந்தியா’ கூட்டணிக் கட்சிகளின் நிர்வாகிகள் மற்றும் கழக நிர்வாகிகள் கலந்து கொண்டனர்.



கடலூர் நாடாளுமன்றத் தொகுதியில் ‘இந்தியா’ கூட்டணி கட்சி சார்பில் போட்டியிடும், காங்கிரஸ் கட்சி வேட்பாளர் கி.விஷ்ணுபிரசாத், கடலூர் மாவட்ட ஆட்சியர் அலுவலகத்தில், தேர்தல் நடத்தும் அலுவலர் அ.அருண்மதுராஜிடம் வேட்புமனு தாக்கல் செய்தார். அமைச்சர்கள் எம்.ஆர்.கே.பன்னீர்செல்வம், சி.வெ.கணேசன், முன்னாள் தமிழக காங்கிரஸ் கட்சி தலைவர் கே.எஸ்.அழகிரி, காட்டுமன்னார்கோவில் சட்டமன்ற உறுப்பினர் ம.செ.சிந்தனைச்செல்வன் உள்ளிட்டோர் உடனிருந்தனர்.

சென்னை மாவட்டத்தில்

வாக்குப் பதிவு இயந்திரங்கள்-கட்டுப்பாட்டுக் கருவிகள்!

மாவட்ட தேர்தல் அலுவலர் ஜெ.ராதாகிருஷ்ணன் ஆய்வு!

சென்னை,மார்ச் 28 - சென்னை மாவட்டத்தில் வாக்குப்பதிவு இயந்திரங்கள், கட்டுப்பாட்டு கருவிகள் மற்றும் வாக்காளர் சரிபார்க்கும் காகிதத் தணிக்கை சோதனை கருவிகள் (VVPAT) இயந்திரங்களை 16 சட்டமன்றத் தொகுதிகளுக்கு அனுப்பி வைக்கும் பணியினை மாவட்ட தேர்தல் அலுவலர்/கருதல் தலைமைச் செயலாளர்/ஆணையாளர் டாக்டர் ஜெ.ராதாகிருஷ்ணன், நேற்று பார்வையிட்டார். ஆய்வு மேற்கொண்டார்.

வருகின்ற நாடாளுமன்ற பொதுத்தேர்தல் 2024னை முன்னிட்டு, சென்னை மாவட்டத்தில் கணினி குலுக்கல் முறையில் (Randomization) 16 சட்டமன்றத் தொகுதிகளுக்காக தெரிவு செய்யப்பட்ட வாக்குப்பதிவு இயந்திரங்கள், கட்டுப்பாட்டு கருவிகள் மற்றும் வாக்காளர் சரிபார்க்கும் காகிதத் தணிக்கை சோதனை கருவிகள் (VVPAT) இயந்திரங்களை அங்கீகரிக்கப்பட்ட அரசியல் கட்சிகளின் பிரதிநிதிகள் முன்னிலையில், சிந்தாதிப்பேட்டையில் உள்ள வைப்பு அறையிலிருந்து, 16 சட்டமன்றத் தொகுதிகளின் வைப்பு அறைகளுக்கு அனுப்பி வைக்கும் பணியினை மாவட்ட தேர்தல் அலுவலர்/கருதல் தலைமைச் செயலாளர்/ஆணையாளர் டாக்டர் ஜெ.ராதாகிருஷ்ணன், 26.03.2024 அன்று பார்வையிட்டு ஆய்வு மேற்கொண்டார்.

பின்னர் செய்தியாளர்கள் சந்திப்பில் மாவட்ட தேர்தல் அலுவலர்/கருதல் தலைமைச் செயலாளர்/ஆணையாளர் பேசும் போது தெரிவித்ததாவது :

நடைபெறவுள்ள நாடாளுமன்ற பொதுத்தேர்தல் 2024னை முன்னிட்டு, வாக்குப்பதிவு இயந்திரங்கள், கட்டுப்பாட்டு கருவிகள் மற்றும் வாக்காளர் சரிபார்க்கும் காகிதத் தணிக்கை சோதனை கருவிகள் (VVPAT) ஆகியவை முதற் கட்டமாக கணினி குலுக்கல் முறையில் அங்கீகரிக்கப்பட்ட கட்சிகளின் பிரதிநிதிகள் முன்னிலையில் 16 சட்டமன்றத் தொகுதிகளுக்கான இயந்திரங்களுக்கான எண்கள் தேர்ந்தெடுக்கப்பட்டது.

அதன்படி, வாக்குப்பதிவு விற்கான 4469 வாக்குப்பதிவு இயந்திரங்கள், 4469 கட்டுப்பாட்டுக் கருவிகள் மற்றும் 4842 வாக்காளர் சரிபார்க்கும் காகிதத் தணிக்கை சோதனை கருவி

கள் (VVPAT) சிந்தாதி ரிப்பேட்டை வைப்பு அறையிலிருந்து அந்தந்த சட்டமன்றத் தொகுதிகளின் வைப்பு அறைகளுக்கு காவல்துறையின் பாதுகாப்போடு அனுப்பி வைக்கும் பணி அங்கீகரிக்கப்பட்ட கட்சிகளின் பிரதிநிதிகள் முன்னிலையில் நடைபெற்றது. இந்த இயந்திரங்கள் விடியோ கண்காணிப்பு மூலம் தொடர்ந்து கண்காணிக்கப்படும். இருப்பு இயந்திரங்கள் (Reserve Machines) இந்த வைப்பு அறையிலேயே வைக்கப்படும்.

தேர்தல் பறக்கும் படைகள் மற்றும் நிலையான கண்காணிப்புக்குழுக்களின் மூலம் ரூ.2,35,89,600/மும், ரூ.5,32,60,775 மதிப்பிலான 8046.45 கிராம் தங்கம், ரூ.15,00,000 மதிப்பிலான

12 ஐபோன்கள் என மொத்தம் ரூ.7,83,50,375/ மதிப்பில் பறிமுதல் செய்யப் பட்டு கருவிலத்தில் பற்று வைக்கப்பட்டுள்ளது.

வடசென்னையில் 23 வேட்பாளர்கள், தென் சென்னையில் 20 வேட்பாளர்கள், மத்திய சென்னையில் 9 வேட்பாளர்கள் என மொத்தம் நேற்று வரை (25.03.2024 வரை) 52 வேட்பாளர்கள் வேட்புமனுத் தாக்கல் செய்துள்ளனர்.

நாடாளுமன்றத் தேர்தல் செலவினங்களைக் கண்காணிக்க 6 தேர்தல் செலவினப் பார்வையாளர்கள் உள்ளனர். மேலும், தேர்தல் பணிகளை கண்காணிக்க வடசென்னையில் கார்த்திகே தன்ஜி பூத்தப்பாட்டி.

(Mr.Kartikay Dhanji Buddhahabhatti, I.A.S.), மத்திய சென்னையில் டாக்டர்

டி. சுரேஷ், (Dr.D. Suresh, I.A.S.), தென் சென்னையில் முத்தாடா ரவிச்சந்திரா, இ.ஆ.ப. (Thiru. Muddada Ravichandra, I.A.S.), தேர்தல் பொது பார்வையாளர்களாகவும், காவல் பணிகளை கண்காணிக்க வடசென்னையில் உதய பாஸ்கர் பில்லா, இ.கா.ப., (Thiru. Uday Bhaskar Billa, IPS.), மத்திய சென்னை மற்றும் தென்சென்னையில் சஞ்சய் பாட்டியா, இ.கா.ப., (Thiru. Sanjay Bhatia, IPS.), தேர்தல் காவல் பார்வையாளர்களாகவும் தேர்தல் செலவினப் பார்வையாளர்கள் உள்ளனர் எனத் தெரிவித்தார்.

இந்திகழ்வில், மாவட்ட வருவாய் அலுவலர் (தேர்தல் துறை) ச.சுரேஷ் மற்றும் அலுவலர்கள், அரசியல் கட்சிகளின் பிரதிநிதிகள் கலந்து கொண்டனர்.

திருச்சி தெற்கு மாவட்டத்திற்குட்பட்ட

சட்டமன்ற தொகுதிகளுக்கான தேர்தல் பணிக்குழு!

மாவட்டச் செயலாளர் - அமைச்சர் அன்பில் மகேஸ்பொய்யாமொழி அறிவிப்பு!

திருச்சி தெற்கு மாவட்டத்திற்கு உட்பட்ட, திருச்சி, கரூர் பாராளுமன்ற தொகுதிகளுக்கு திருவெறுமபூர், திருச்சி கிழக்கு மற்றும் மணப்பாறை சட்டமன்ற தொகுதிகளுக்கு கீழ்க்காணும் நபர்கள் தொகுதி பார்வையாளர்களுடன் இணைந்து தேர்தல் பணியாற்ற தேர்தல் பணிக்குழு உறுப்பினர்களாக நியமனம் செய்யப்படுகிறார்கள்.



குறிப்பு : தேர்தல் பணிக்குழு உறுப்பினர்கள் அவரவருக்கு ஒதுக்கப்பட்ட தொகுதிகளில் தேர்தல் முடியும் வரை அங்கு தங்கியிருந்து தேர்தல் பணியாற்றாமாறு கேட்டுக்கொள்ளப்படுகிறார்கள்.

தேர்தல் பணிக்குழு திருவெறுமபூர் தொகுதி

- சீ.க.மறைமலை - தொகுதி பார்வையாளர்
- அ.த.த.செங்குட்டுவன் - மாவட்ட துணை செயலாளர்
- வி.தனசேகரன் - பொதுக்குழு உறுப்பினர்
- நவல்பட்டு கே.சண்முகம் - பொதுக்குழு உறுப்பினர்
- எம்.தமிழ்செல்வன் - மாநகர பொருளாளர்
- ஜி.ரமேஷ் - மாவட்ட அணி அமைப்பாளர்

தேர்தல் பணிக்குழு திருச்சி கிழக்கு தொகுதி

- மு.மதிவாணன் - தொகுதி பார்வையாளர்
- இரா.மூக்கன் - மாவட்ட துணை செயலாளர்
- லீலா வேலு - மாவட்ட துணை செயலாளர்
- உ.ராஜேஸ்வரன் - பொதுக்குழு உறுப்பினர்
- ஆறு.சந்திரமோகன் - மாநகர துணை செயலாளர்
- கே.ஏ.வி.தினகரன் - மாவட்ட அணி அமைப்பாளர்

தேர்தல் பணிக்குழு மணப்பாறை தொகுதி

- கே.என்.சேகரன் - தொகுதி பார்வையாளர்
- பி.எம்.சுபியுல்லா - தலைமை செயற்குழு உறுப்பினர்
- எம்.கோவிந்தராஜ் - மாவட்ட அவைத்தலைவர்
- இரா.குணசேகரன் - மாவட்ட பொருளாளர்
- செ.பன்னீர்செல்வம் - பொதுக்குழு உறுப்பினர்
- ப.கிருஷ்ண கோபால் - மாவட்ட அணி அமைப்பாளர்

அமைச்சர் அன்பில் மகேஸ் பொய்யாமொழி
செயலாளர், திருச்சி தெற்கு மாவட்ட தி.மு.க.



கிருஷ்ணகிரி நாடாளுமன்றத் தொகுதி காங்கிரஸ் வேட்பாளர் அறிமுக கூட்டம். கிருஷ்ணகிரி ஓசூரில் நடைபெற்றது. ‘இந்தியா’ கூட்டணி கட்சி வேட்பாளர் மூன்று லட்சம் வாக்குகள் வித்தியாசத்தில் வெற்றி பெறச் செய்ய அனைவரும் கடுமையாக உழைத்து வாக்கு சேகரிப்பில் ஈடுபட வேண்டுகோளை அமைச்சர் அர.சக்கரபாணி சிறப்புரையாற்றினார். கிருஷ்ணகிரியில் தே.மதியழகன் எம்.எஸ்.ஏ.வும் ஓசூரில் ஓய்.பிரகாஷ் எம்.எஸ்.ஏ.வும் தலைமை வகித்தனர். இந்த கூட்டத்தில் மாநில அமைப்புசாரா ஓட்டுநர் அணி செயலாளர் டி.செங்குட்டுவன், மாநில சொத்து பாதுகாப்பு குழு உறுப்பினர் சுகவனம், மாநில தீர்மானக்குழு உறுப்பினர் வெற்றிச்செல்வன், முன்னாள் சட்டமன்ற உறுப்பினர் முருகன், மாவட்ட அவைத் தலைவர்கள் நாகராஜ், யுவராஜ், முன்னாள் சட்டமன்ற உறுப்பினர்கள் இன்பசேகரன், ஓசூர் தொகுதி பொறுப்பாளர் ரமேஷ் மற்றும் கூட்டணி கட்சி நிர்வாகிகள் பங்கேற்றனர்.

கிருஷ்ணகிரி நாடாளுமன்றத் தொகுதி காங்கிரஸ் வேட்பாளர் அறிமுகக் கூட்டம்!

வேட்பாளர் கே.கோபிநாதத்தை 3 லட்சம் வாக்குகள் வித்தியாசத்தில் வெற்றி பெறச் செய்யுமா!

அமைச்சர் அர.சக்கரபாணி சிறப்புரை! தே.மதியழகன் - ஓய்.பிரகாஷ் தலைமை!

கிருஷ்ணகிரி, மார்ச் 28 - கிருஷ்ணகிரி நாடாளுமன்றத் தொகுதி காங்கிரஸ் வேட்பாளர் அறிமுக கூட்டம். கிருஷ்ணகிரி ஓசூரில் நடைபெற்றது. இதில் இந்திய கூட்டணி கட்சி வேட்பாளர் மூன்று லட்சம் வாக்குகள் வித்தியாசத்தில் வெற்றி பெறச் செய்ய அனைவரும் கடுமையாக உழைத்து வாக்கு சேகரிப்பில் ஈடுபட வேண்டும் என அமைச்சர் அர.சக்கரபாணி சிறப்புரையாற்றினார். கிருஷ்ணகிரியில் தே.மதியழகன் எம்.எஸ்.ஏ. தலைமையும் ஓசூரில் ஓய்.பிரகாஷ் எம்.எஸ்.ஏ. தலைமையும் வகித்தனர்.

இந்தியா கூட்டணி சார்பாக இந்திய தேசிய காங்கிரஸ் கட்சியின் கிருஷ்ணகிரி நாடாளுமன்ற தொகுதி வேட்பாளர் கே. கோபிநாதத்தை அறிமுகப்படுத்துகிற கூட்டம் கிருஷ்ணகிரி கிழக்கு மாவட்ட தி.மு.க. சார்பாக கிருஷ்ணகிரியில் நடைபெற்றது. இந்த கூட்டம் தமிழக உணவு மற்றும் உணவு பொருள் வழங்கல் அமைச்சரும், கிருஷ்ணகிரி மாவட்ட பொறுப்பு அமைச்சருமான அர.சக்கரபாணி கலந்து கொண்டு சிறப்புரை ஆற்றினார்.

இக்கூட்டத்தில் நாடாளுமன்ற தொகுதி பொறுப்பாளர், நாமக்கல் முன்னாள் மாவட்ட செயலாளர் வழக்கறிஞர் பார். இளங்கோவன் முன்னிலை வகித்தார்.

இந்தக் கூட்டத்தில் அமைச்சர் அவர்கள் கூட்

ட்டத்தில் பேசும்போது தமிழகத்தில் கழக தலைவர் தமிழக முதல்வர் தளபதியார் அவர்கள் தலைமையில் நடைபெற்று வரும் திராவிட மாடல் அரசின் சாதனைகளை மக்களிடம் எடுத்துக் கூற வேண்டும். இந்திய கூட்டணி நிர்வாகிகள், தோழர்கள் அனைவரும் முழு அளவில் தேர்தல் பணியாற்ற வேண்டும். கிருஷ்ணகிரி நாடாளுமன்ற தொகுதியில் இந்திய கூட்டணி காங்கிரஸ் கட்சி வேட்பாளர் கோபிநாத் அவர்கள் மூன்று லட்சம் வாக்குகள் வித்தியாசத்தில் வெற்றி பெறச் செய்ய அனைவரையும் கடுமையாக பாடுபட்டு வாக்கு சேகரிப்பில் ஈடுபட வேண்டும் என பேசினார்.

பின்பு கிருஷ்ணகிரியில் அமைக்கப்பட்டுள்ள தேர்தல் அலுவலகத்தை மாண்புமிகு அமைச்சர் அவர்கள் திறந்து வைத்தார். இதே போல ஓசூர் ஆனந்த் கிராண்ட் பேலஸில் நடந்த வேட்பாளர் அறிமுக கூட்டத்திற்கு மேற்கு மாவட்ட செயலாளர் சட்டமன்ற

உறுப்பினருமான பிரகாஷ் தலைமை வகித்தார். ஓசூர் மேயர் சத்யா வரவேற்புரை ஆற்றினார்.

அவர்கள் காங்கிரஸ் வேட்பாளரை அறிமுகப்படுத்தி சிறப்புரை ஆற்றினார்.

இந்த கூட்டத்தில் மாநில அமைப்புசாரா ஓட்டுநர் அணி செயலாளர் டி.செங்குட்டுவன், மாநில சொத்து பாதுகாப்பு குழு உறுப்பினர் சுகவனம், மாநில தீர்மானக்குழு உறுப்பினர் வெற்றிச்செல்வன், முன்னாள் சட்டமன்ற உறுப்பினர் முருகன், மாவட்ட அவைத் தலைவர்கள் நாகராஜ், யுவராஜ், முன்னாள் சட்டமன்ற உறுப்பினர்கள் இன்பசேகரன் ஓசூர் தொகுதி பொறுப்பாளர் ரமேஷ் மாநில இளைஞர் அணி துணை செயலாளர் சீனிவாசன், மாநில விவசாய துணை செயலாளர்கள் டேம்.வெங்கடேசன், அரியப்பன் மாவட்ட துணை செயலாளர்கள் கோவிந்தசாமி, சாவித்திரி கடலரசுமூர்த்தி, சந்திரன், பொரு

ளாளர்கள் கதிர்வன், சகுமாரன், தலைமை செயற்குழு உறுப்பினர்கள் பரிதாநவாப, செந்தில், கிருபாகரன் பொதுக்குழு உறுப்பினர்கள் பாலன், அல்லாம், நாகராசன், கோகண்டன்,சிரா சந்திரசேகர், கிருஷ்ணகிரி நகர கழக செயலாளர் நவாப், ஒன்றிய செயலாளர்கள் கோவிந்தன் தனசேகரன், மகேந்திரன்,தேங்காய் சுப்பிரமணி, சாந்தமூர்த்தி, அறிஞர், ராஜேந்திரன், நரகிம்மன், குண.வசந்தரக, எக்கூர் செல்வம் ரஜினி செல்வம், குமரேசன், பேரூர் கழக செயலாளர்கள் பாபு, தம்பிதுரை, வெங்கடப்பன் மற்றும் கழக பிரமுகர்கள் அன்பரசன், கே.வி.எஸ் சீனிவாசன், மாவட்ட, ஒன்றிய, நகர அணிகளின் அமைப்பாளர்கள், தலைவர்கள் துணைத் தலைவர்கள், துணை அமைப்பாளர்கள், உள்ளாட்சி பிரதிநிதிகள் வட்டக் கழக, வார்டு கழக நிர்வாகிகள் ஏராளமானோர் கலந்து கொண்டனர்.

தமிழகத்தை வஞ்சிக்கும்

ஒன்றிய அரசைத் தூக்கி எறியும் தேர்தலாக அமையும்!

திண்டுக்கல் சி.பி.எம். வேட்பாளரை ஆதரித்து அமைச்சர் அர.சக்கரபாணி பிரச்சாரம்!

திண்டுக்கல், மார்ச் 28 - தலைமையிலான திண்டுக்கல் நாடாளுமன்றத் தொகுதி கழகத்தின்

கட்சி வெற்றி வேட்பாளர் சச்சிதானந்தத்தை ஆதரித்து நத்தம் சட்டமன்ற தொகுதி திண்டுக்கல் தெற்கு ஒன்றியத்தில் அமைச்சர் அர.சக்கரபாணி தீவிர பிரச்சாரம் செய்தார்.

தெற்கு ஒன்றிய ஊராட்சி பகுதிகளான சிறுமலை ஊராட்சி, தோட்டனாத்து ஊராட்சி, அடியலூர் ஊராட்சி, அ. வெள்ளோடு ஊராட்சி உட்பட்ட 50க்கும் மேற்பட்ட கிராமங்களில் பிரச்சாரம் செய்தார்.

அப்போது அவர் பேசிய தாவது.

கடந்த திண்டுக்கல் நாடாளுமன்றத் தொகுதியில் கழகம்பெற்ற வெற்றியானது தமிழகத்தில் வாக்கு சதவீதத்தில் முதலாவதாகவும், இந்திய அளவில் மூன்றாவதாகவும் அமைந்தது.

இந்த தேர்தலில் கழகத்தின் தலைமையிலான இந்தியா கூட்டணி மார்ச்சில் வேட்பாளர் சச்சிதானந்தத்தின் வெற்றி இந்தியாவிலேயே அதிக கவனத்தை பெறும் வகையில் அமைய வேண்டும். தமிழகத்தை வஞ்சித்து வரும் ஒன்றிய அரசை தூக்கி எறியும் தேர்தலாக இந்த தேர்தல் கண்டிப்பாக அமையும். நமது முன்னாள் எம்.பி. வேலுச்சாமி தனது சொந்த செலவில் பல்வேறு பணிகளை செய்து மக்களின் கவனத்தை பெற்றார்.

இவ்வாறு அமைச்சர் அர.சக்கரபாணி பேசினார். கூட்டத்தில் முன்னாள் நத்தம் சட்டமன்ற உறுப்பினர் ஆண்டி-அம்பலம், தெற்கு ஒன்றிய கழகச் செயலாளர் வெள்ளிமலை, திண்டுக்கல் யூனியன் தலைவர் ராஜா ஒன்றிய நிர்வாகி ராதா கிருஷ்ணன் உட்பட பலர் கலந்து கொண்டனர்.

திராவிட இயக்க தீரர்கள் நினைவு நாள்

அஞ்சாநெஞ்சன் பட்டுக்கோட்டை அழகிரி

மார்ச் 28 (1949)



“சுயமரியாதை இயக்கத்தின் கடர்! தன்மதிப்பு இயக்கத்தின் தனிப்பெரும் தளபதி! மூடப்பயக்க வழக்கங்களை முறியடிக்கும் தலைவன்! வைதீகத்தின் கவனி! வருணாசிரமத்தின் விரோதி! சீர்திருத்தச் செம்மல்! சொந்தசெல்வன்! சோர்வற்ற உழைப்பாளி! அஞ்சாநெஞ்சுடன் அறிவுப்பணி புரிந்து வந்தவர்!” என அறிஞர் அண்ணாவின் பாராட்டைப் பெற்றவர்.

முதல்முதலாக காஞ்சிபுரத்தில் இந்தி எதிர்ப்பு மாநாட்டை நடத்திய பெருமைக்குரியவர்.

‘தூக்குமேடை’ நாடகத்தை கலைஞர் எழுதி நடிகவேள் எம்.ஆர்.ராதா அவர்களுடன் முக்கியப் பாதிரத்தில் நடத்து தஞ்சையில் அரங்கேற்றப்பட்ட போது நாடகத்திற்கு தலைமையேற்ற அழகிரி அவர்கள் கலைஞரின் எழுத்தாற்றலையும், நடப்பையும் பார்த்துவிட்டு, “கலைஞர்” என்ற பட்டத்தை தன் வாயால் உச்சரித்து வழங்கினார்.

சிம்மம் கர்ச்சித்தது, புலி உறுமியது, கோடையிடி குமுறியது, பெரியார் பேச்சில் காணப்பட்ட அழுத்தம் திருத்தமான வாதமும், அழகிரி பேச்சில் காணப்பட்ட வீரம் கொப்பளிக்கும் வரிகளும், அண்ணா பேச்சின் அழகு தமிழும் என்னை வெகுவாக கவர்ந்தன” என்று தலைவர் கலைஞர் குறிப்பிட்டுள்ளார்.

தலைமைக் கழகம்

தி.மு.க.